

प्रधानमंत्री नरेन्द्र मोदी होर ब्रिटेन दी अपनी ऐतिहासिक जात्तरा कामयाबी कन्नै संपन्न करियै जंदी रातीं मालदीव लेई रवाना होई गे ना। श्री मोदी होर मालदीव दे राष्ट्रपति मोहम्मद मुइज्जू हुं'दे सादे पर उत्थुं दी द'उं दिनें दी जात्तरा पर होडना। इस दरान प्रधानमंत्री होर मालदीव दे 60में आजादी आहले ध्याड़े दे समारोह च कल मानजोग परौहने दे तौर पर हिस्सा लैडना। श्री मोदी ते डाक्टर मुइज्जू होर व्यापक आर्थिक ते सुरक्षा समुंदरी सांझ-भ्याली च हासल प्रगति दी सांझे तौर पर समीक्षा करडना। श्री मोदी हुं'दा मालदीव दे होरनें नेताएं कन्नै मिलने ते केई सारे दपक्खी मामलें पर चर्चा करने दा बी कार्यक्रम ऐ। मेद ऐ जे इस दरान दपक्खी सैह्योग आहले बक्ख-बक्ख खेत्तरें च केई सारे सैह्यति-पत्तरें ते समझौतें पर दस्तख्त कीते जाडना। प्रधानमंत्री मोदी होर कल मालदीव दे 60में स्वतंत्रता दिवस समारोह च मानजोग परौहने दे तौर पर हिस्सा लैडना। एहू ब'रा भारत ते मालदीव दे कूटनीतिक सरबंधें दी स्थापना दी 60मीं ब'रेगंड दा ब'रा बी ऐ। श्री मोदी हुं'दे इस दौरै कन्नै मेद ऐ जे दौनें मुल्लें बश्कार दपक्खी सैह्योग गी खरी मती मजबूती हासल होग। आकाशवाणी समाचार कन्नै इस बारै गल्ल करदे होई मालदीव च भारत दे हाई कमिशनर जी. बाला सुब्रह्मण्यम होरें आखेआ ऐ जे प्रधानमंत्री नरेन्द्र मोदी ते मालदीव दे राष्ट्रपति मोहम्मद मुइज्जू होर व्यापक आर्थिक ते समुंदरी सुरक्षा सांझ-भ्याली लेई भारत ते मालदीव दे सांझे नजरिये दी अमल-आवरी च हासल प्रगति दी समीक्षा करडना।

तोआई एह्दे शा पैहले प्रधानमंत्री होरें ब्रिटेन दी अपनी जात्तरा दरान उत्थुं दे अपने हमरूतबा कीर स्टार्मर हुं'दे कन्नै लंदन च मलाटी कीती। दौनें नेताएं दपक्खी हितें आहले इलाकाई ते वैश्विक मामलें पर चर्चा कीती। भारत ते ब्रिटेन नै इक ऐतिहासिक मुक्त बपार समझौते पर बी दस्तख्त कीते जेह्दे कन्नै दपक्खी बपार, रास-पूंजी ते कम्म-रोजगार दे नमें मौकें च बड़ा मता बाद्दा होग। मुक्त बपार समझौते पर दस्तख्त परैन्त प्रधानमंत्री होरें

आखेआ जे एहू भारत ते ब्रिटेन दे दपक्खी सरबंधें च इक ऐतिहासिक ध्याडा ऐ। उंनें इब्बी आखेआ जे एहू समझौता नौजवानें, करसानें ते भारत च एम.एस.एम.ई. खेत्तरें लेई बडा गै फायदेमंद साबत होग।

<><><><><><>

FTA-Reax Industry Leaders

उद्योग जगत दे दिग्गज भारत ते ब्रिटेन बश्कार होए दे मुक्त बपार समझौते गी सकारात्मक तब्दीलिएं आहली इक बड्डी गैहू मन्ना करदे ना। इंजीनियरिंग निर्यात संवर्धन परिषद नै सोशल मीडिया पोस्ट च आखेआ जे ब्रिटेन गी इंजीनियरिंग सरबंधी निर्यात च बडा बाद्दा होआ ऐ जेहडा भारती इंजीनियरिंग चीजें लेई ब्रिटेन केदे बधदे महत्व गी दर्शादा ऐ।

तोआई फेडरेशन ऑफ इंडियन चैंबर्स ऑफ कॉमर्स एंड इंडस्ट्री -फिक्की नै आखेआ ऐ जे इस समझौते कन्नै राई-बाई, दोआइए-औषधिएं, सेवाएं, गड्डिएं दे पुर्जे वगैरा सने केई खेत्तरें च नमें मौके पैद होडन। इसै चाल्ली भारती उद्योग महासंघ - सीआईआई नै बी इस समझौते दी सराहना करदे होई आखेआ ऐ जे एहू मुक्त बपार समझौता, दौनें मुलखें दे दपक्खी सरबंधें च नमें बदलावें आहला इक ध्याऽ साबत होग।

<><><><><><>

Piyush-London

बणज बपार ते उद्योग मंत्री पीयूष गोयल होरें आखेआ ऐ जे भारत-ब्रिटेन मुक्त बपार समझौता इक ऐतिहासिक समझौता ऐ जेदे कन्नै बपार, निवेश ते रोजगार गी बढावा थ्होग। लंदन च प्रसार भारती संवाददाता गी उंनें आखेआ जे इस समझौते कन्नै करसानें, छोटे

बपारिणं, एम.एस.एम.ई खेत्तरें, स्टार्टअप्स ते होरनें सेवा खेत्तरें गी लाऽ होग। श्री गोयल होरें आखेआ जे भारत दी विकास जात्तरा आस्ते महत्वपूर्ण इस समझौते लेई उंदी टीम त्रै बरें शा मते समें दा एहदे पर कम्म करा करदी हीं इस समझौते कन्नै भारतीय पेशेवरें, शिक्षा, राई-बाई, खाद्य प्रसंस्करण जनेहू उत्पादें लेई ब्रिटेन दे बजार खुल्लडन।

<><><><><><>

Weather

मौसम विभाग नै अज्ज ओडिशा, पच्छिम बंगाल, छत्तीसगढ ते महाराष्ट्र दे किश हिस्सें च बडा मती बरखा दा रेड अलर्ट जारी कीता ऐ। 28 जुलाई तगर मध्य प्रदेश, विदर्भ, छत्तीसगढ, ओडिशा, पच्छिम बंगाल दे गंगा आहले खेत्तरें दे झारखंड च तेज बरखा जारी रौहने दा अनुमान ऐ। हिमाचल प्रदेश, उत्तराखंड, पूर्वी राजस्थान, उत्तर प्रदेश, कोंकण ते गोवा च बी इस म्हीने दे अखीरै तोहड़ी इयै हालात बने दे रौहडन। अगले 5एं दिनें दे दरान केरल, माहे ते समुंदरी कंडू आहले ते दक्खनी कर्नाटक दे अंदरूनी इलाकें च तेज बरखा जारी रौहगा। दिल्ली ते राश्ट्री राजधानी खेत्तर च अज्ज गरज-चमक दे कन्नै बरखा बरने दी संभावना ऐ।

<><><><><><>

France Recognize Palestine

पैहली पारी दे आधार पर 133 द्रौड़ें शा पिच्छे ऐ। भारत नै अपनी पैहली पारी च 358 द्रौड़ां बनाइयां हियां। इंग्लैंड दे कप्तान बेन स्टोक्स नै पारी च 5 विकेटां लेइयां। ऋषभ पंत नै पैर च चोट दे बावजूद 54 द्रौड़ां बनाइयां।

<><><><><><>